

ಪತ್ರಿಕಾ ಕುಟುಂಬಗಳು
PAPER CLIPPINGS

ಇಲಾಖೆ / ವಿಷಯ: DEPARTMENT / SUBJECT:

ಗ್ರಾಹಕರ ಹೆಸರು

ಪತ್ರಿಕೆಯ ಹೆಸರು : NAME OF THE NEWS PAPER:

ನಿರೀಕ್ಷಿಸಿದ ಮಾರ್ಗ

ವಿಷಯ : DATE : 12/19

ಹನಿಟ್ರಾಪ್: ದೂರು ನೀಡಲು ಪ್ರಭಾವಿಗಳ ಹಿಂದೇಟು

ಬೆಂಗಳೂರು: ರಾಜಕೀಯದಲ್ಲಿ ಬಿರುಗಾಳಿ ಎಬ್ಬಿಸಿದ ಕೆಲವು ಶಾಸಕರ 'ಹನಿಟ್ರಾಪ್' ಪ್ರಕರಣದ ತನಿಖೆ 'ಹಳ್ಳಿ' ಹಿಡಿಯುವ ಲಕ್ಷಣಗಳು ಕಂಡು ಬರುತ್ತಿವೆ. ಉತ್ತರ ಕರ್ನಾಟಕ ಭಾಗದ ಶಾಸಕರೊಬ್ಬರ ಹನಿಟ್ರಾಪ್ ತನಿಖೆಯ ಜಾಡು ಹಿಡಿದ ಸಿಸಿಬಿ ಪೊಲೀಸರ ತನಿಖೆಯಲ್ಲಿ ಹಲವು ಶಾಸಕರು, ಪ್ರಭಾವಿಗಳು ಸೇರಿ 20ಕ್ಕೂ ಅಧಿಕ ಮಂದಿ ಟ್ರಾಪ್‌ಗೆ ಒಳಗಾಗಿರುವ ಸಂಗತಿ ಬಯಲಾಗಿತ್ತು. ಆದರೆ, ಹನಿಟ್ರಾಪ್‌ಗೆ ಒಳಗಾಗಿದ್ದಾರೆ ಎನ್ನಲಾದ ಜನಪ್ರತಿನಿಧಿಗಳು ದೂರು ನೀಡಲು ಹಿಂದೇಟು ಹಾಕುತ್ತಿದ್ದು, ಸುದ್ದಿ ವಿಡಿಯೋ ಪ್ರಸಾರಕ್ಕೆ ತಡೆಯಾಜ್ಞೆ ಕೋರಿ ನ್ಯಾಯಾಲಯದ ಮೂರೆ ಹೋಗುತ್ತಿದ್ದಾರೆ.

ಹೀಗಾಗಿ, ಶಾಸಕರೊಬ್ಬರು ಮಾತ್ರವೇ ನೀಡಿರುವ ಒಂದೇ ದೂರಿನನ್ವಯ ಪ್ರಕರಣದ ತನಿಖೆ ಮುಗಿಸಲು ಪೊಲೀಸರು ನಿರ್ಧರಿಸಿದ್ದಾರೆ ಎಂದು ಹೇಳಲಾಗಿದೆ. ಅಷ್ಟೇ ಅಲ್ಲದೆ, ಹನಿಟ್ರಾಪ್‌ನಲ್ಲಿ ಸಿಲುಕಿರುವ ಕೆಲವು ಶಾಸಕರು ತಮ್ಮ ಖಾಸಗಿ ವಿಡಿಯೋಗಳನ್ನು ನಾರಸಡಿಮವಂತೆ ಸಿಸಿಬಿಗೆ ದುಂಬಾಲು ಬಿದ್ದಿದ್ದಾರೆ. ಹನಿಟ್ರಾಪ್ ಪ್ರಕರಣದ ತನಿಖೆಯಿಂದ ಗೌಪ್ಯ ಮಾಹಿತಿ ಸೋರಿಕೆಯಾಗುತ್ತಿದೆ. ಇದರಿಂದ ಖಾಸಗಿತನಕ್ಕೆ ದಕ್ಕೆಯಾಗುತ್ತದೆ. ದೂರು ಕೊಟ್ಟರೆ ಕೋರ್ಟ್‌ಗೆ ಅಲೆಯಬೇಕಾಗುತ್ತದೆ. ಖಾಸಗಿ ವಿಡಿಯೋಗಳನ್ನು ಸಾಕ್ಷಿಗಾಗಿ ಪರಿಗಣಿಸಿ ಕೋರ್ಟ್‌ಗೆ ಹಾಜರುಪಡಿಸಬೇಕು. ವಿಚಾರಣೆ ಎದುರಿಸಬೇಕು.

ಇಷ್ಟಾದ ಮೇಲೂ ವಿಡಿಯೋಗಳು ಬಹಿರಂಗವಾದರೆ ರಾಜಕೀಯ ಭವಿಷ್ಯಕ್ಕೆ ತೊಂದರೆಯಾಗಲಿದೆ ಎಂಬ ಕಾರಣಕ್ಕೆ ಯಾರೊಬ್ಬರು ದೂರು ಕೊಡುತ್ತಿಲ್ಲ. ಈಗಾಗಲೇ ದಾಖಲಾಗಿರುವ ಕೇಸ್‌ಗೆ ಸಂಬಂಧಿಸಿದ ಸಾಕ್ಷಿಗಳನ್ನು ಹೊರತುಪಡಿಸಿ, ಇನ್ನುಳಿದ ವಿಡಿಯೋಗಳನ್ನು ನಾಶ ಮಾಡುವಂತೆ ಹಿರಿಯ ಸಚಿವರ ಮೂಲಕ ಒತ್ತಡ ತರುತ್ತಿದ್ದಾರೆ ಎಂದು ಸಿಸಿಬಿ ಮೂಲಗಳು ತಿಳಿಸಿವೆ. ಅವಧಿಗೂ ಮುನ್ನವೇ ಚೈಲಿಗೆ ಹೋದ ರಾಘವೇಂದ್ರ: ಹನಿಟ್ರಾಪ್ ಕೇಸ್‌ನಲ್ಲಿ ಪ್ರಮುಖ ಆರೋಪಿ ರಾಘವೇಂದ್ರನನ್ನು ಬಂಧಿಸಿ, ಕೆಲವು ದಾಖಲೆಗಳನ್ನು ಜಪ್ತಿ ಮಾಡಿಕೊಂಡಿದ್ದ ಸಿಸಿಬಿ ಪೊಲೀಸರು, ಇನ್ನೂ ಹಲವು ಶಾಸಕರು ದೂರು ನೀಡಬಹುದು. ಪ್ರಕರಣ ಇನ್ನಷ್ಟು ತೀವ್ರತೆ ಪಡೆದುಕೊಳ್ಳಬಹುದು ಎಂದು ನಿರ್ದೇಶಿಸಿ ರಾಘವೇಂದ್ರನನ್ನು ಹೆಚ್ಚಿನ ವಿಚಾರಣೆಗಾಗಿ 10 ದಿನ ವರೆಗೆ ಪಡೆದಿದ್ದರು. ಆದರೆ, ಇದೀಗ ಅವಧಿ ಮುಗಿಯುವ ಮುನ್ನವೇ ನ್ಯಾಯಾಂಗ ಬಂಧನಕ್ಕೆ ಒಪ್ಪಿಸಿದ್ದಾರೆ. ಒಂದು ದೂರು ಬಿಟ್ಟರೆ ಬೇರೆ ಯಾವುದೇ ದೂರು ದಾಖಲಾಗದ ಹಿನ್ನೆಲೆಯಲ್ಲಿ ರಾಘವೇಂದ್ರನನ್ನು ಅವಧಿಗೂ ಮುನ್ನವೇ ವಿಚಾರಣೆ ನಡೆಸಿ, ಶನಿವಾರ ನ್ಯಾಯಾಂಗ ಬಂಧನಕ್ಕೆ ಒಪ್ಪಿಸಲಾಗಿದೆ ಎಂದು ಹೇಳಿವೆ.